

ምዕራፍ አንድ

የከተማችን መገኛ

• አቅጣጫ (Direction):

- አቅጣጫ ማለት አንድ በመንቀሳቀስ ላይ የሚገኝ ግለሰብ ወይም ነገር የሚጓዝበት የፍሰት መስመር ወይም ፊቱን ያዞረበት መስመር ማለት ነው።
- መሰረታዊ አቅጣጫዎች ሰሜን፣ ደቡብ፣ ምሥራቅና ምዕራብ ናቸው። በተጨማሪም በስተግራ፣ በስተቀኝ፣ ከበስተጋላ፣ ከበስተፊት፣ ከላይና ከታች በማለት መግለጽ ይቻላል።
- በካርታ ላይ አቅጣጫን የሚያሳይ ምልክት አብዛኛውን ጊዜ የሰሜን አቅጣጫን የሚያመለክት ቀስት ነው።

• ካርታ (Map):

- ካርታ የመሬትን ገጽታ ሙሉ በሙሉ ወይም በከፊል የሚያሳይ በዝርግ ወረቀት ላይ የሚሰጥ ስዕላዊ መግለጫ ነው።
- የቦታዎችን መገኛ፣ ርቀት፣ ስፋትና አቅጣጫ ለማወቅ ይጠቅማል።
- መስፈርት (Scale): በመሬት ላይ ያለ ርቀት እና በካርታ ላይ ያለ ርቀት ገጽጽ ወይም ጥምርታ ማለት ነው።

• አንጻራዊ መገኛ (Relative Location):

- የአንድን ስፍራ መገኛ በአካባቢው ከሚገኙ ሌሎች ነገሮች (ተፈጥሯዊ ወይም ሰው ሰራሽ) ጋር በማነጻጸር የሚገለጽበት መንገድ ነው።
- አዲስ አበባ በመሀል ኢትዮጵያ የምትገኝ ሲሆን፣ በሁሉም አቅጣጫ በኦሮሚያ ክልላዊ መንግስት ልዩ ዞን የተከበበች ናት።

• ፍጹማዊ መገኛ (Absolute Location):

- የአንድን ስፍራ ትክክለኛ መገኛ በኬክሮስና በኬንትሮስ የአሀዝ ልኬት (ዲግሪ) አማካኝነት መግለጽ ነው።
- ኬክሮስ (Latitude): ከምድር ወገብ በስተ ሰሜንና ደቡብ የሚለካ ማዕዘናዊ ልኬት ነው።
- ኬንትሮስ (Longitude): ከትልቁ ሜሪዲያን በስተ ምዕራብና ምሥራቅ የሚለካ ማዕዘናዊ ልኬት ነው።
- የአዲስ አበባ ፍጹማዊ መገኛ በ $9^{\circ} 14' 48''$ በስተ ሰሜን እና በ $38^{\circ} 44' 24''$ በስተ ምሥራቅ ላይ ይገኛል።

• የአዲስ አበባ መልክዓ ምድራዊ ገጽታ:

- አማካይ የከፍታ መጠን ከባህር ጠለል በላይ 2400 ሜትር ነው።
- ከፍተኛው ቦታ የእንጦጦ ተራራ (ከ3200 ሜትር በላይ) ሲሆን፣ ዝቅተኛው ደግሞ የቦሌ ዓለም አቀፍ አየር መንገድ አካባቢ ነው።

• ዋና ዋና ቦታዎች:

- በከተማዋ የተለያዩ ታሪካዊ ቅርሶች (እንደ አጼ ምኒልክ ሐውልት፣ የሰማዕታት መታሰቢያ)፣ ገበያዎች (መርካቶ)፣ እና መዝናኛዎች (አንድነት ፓርክ፣ ወዳጅነት አደባባይ) ይገኛሉ።

• የመረጃ ቴክኖሎጂ (Information Technology):

- ስለ ስፍራዎች መገኛ፣ ርቀትና አቅጣጫ መረጃ የሚሰጡ ቴክኖሎጂዎችን (እንደ ጂ.ፒ.ኤስ (GPS)፣ ጎግል ካርታ (Google Map) እና ጎግል ሽርዝ) መጠቀም መገኛን ለማወቅ ይረዳል።

6. አቅጣጫ ማለት አንድ ነገር ፊትን ያዞረበት መስመር ማለት ነው።
7. ኬንትሮሶች ከምሥራቅ ወደ ምዕራብ የሚሰመሩ ቀጥ ያሉ መስመሮች ናቸው።
8. የቦሌ አየር መንገድ አካባቢ የአዲስ አበባ ከፍተኛው ቦታ ነው።
9. ጎገል ካርታ (Google Map) መገኛን ለማወቅ የሚረዳ ቴክኖሎጂ ነው።
10. አዲስ አበባ በዓለም አቀፍ ደረጃ የዲፕሎማቲክ መዲና ናት።

ክፍል ሦስት: ከዚህ በታች "ሀ" ስር የሚገኙትን በ "ለ" ስር ከሚገኙ መልሶቻቸው ጋር በማዛመድ ትክክለኛውን ቁጥር በክፍት ቦታው ላይ ያፉ

ረድፍ "ሀ"	ረድፍ "ለ"
.....መስፈርት (Scale)	1. የአንድን ቦታ ትክክለኛ መገኛ በአሃዝ መግለጫ
.....ኬክሮስ	2. የካርታ ርቀትና የመሬት ርቀት ንጽጽር
.....አንጻራዊ መገኛ	3. የአዲስ አበባ ዝቅተኛው ቦታ አካባቢ
.....ፍጹማዊ መገኛ	4. ከምድር ወገብ በስተሰሜንና ደቡብ የሚለካ
.....ቦሌ	5. መገኛን ከሌላ ነገር ጋር በማነጻጸር መግለጽ
.....እንጦጦ	6. የአዲስ አበባ ከፍተኛው ቦታ
.....መርካቶ	7. ትልቅ ክፍት የገበያ ቦታ